

जिल्हा रुग्णालय, उस्मानाबाद आवारातील
जीर्ण इमारती पाडण्यास परवानगी देण्याबाबत

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण-२०१४/ इ.पा./प्र.क्र.३/ आरोग्य-४
मंत्रालय, १० वा मजला, कॉम्प्लेक्स बिल्डींग,
जी.टी.हॉस्पिटल आवार, मुंबई
तारीख: ५ फेब्रुवारी, २०१४.

वाचा

- १) सहसंचालक, आरोग्य सेवा, रुग्णालये (राज्यस्तर), मुंबई यांचे पत्र क्र. संआसे/ राज्यस्तर/ जिरुउस्मानाबाद/ इमा.पाडणे/ टे.६/ कक्ष-३/ १३, दि.५.१२.२०१३.

प्रस्तावना

सहसंचालक, आरोग्य सेवा, यांनी जिल्हा रुग्णालय, उस्मानाबाद आवारातील जीर्ण इमारती पाडण्यास परवानगी देण्याबाबतचा प्रस्ताव शासनास सादर केला आहे. जिल्हा रुग्णालय, उस्मानाबाद आवारातील इमारती मोडकळीस आल्या आहेत. या जीर्ण झालेल्या इमारती धोकादायक असल्याबाबत व या इमारतीचे बांधकाम दुरुस्त करण्यापलीकडले असल्याबाबत अधीक्षक अभियंता, सार्वजनिक बांधकाम मंडळ, उस्मानाबाद यांनी नमूद केलेले आहे. जिल्हा रुग्णालय, उस्मानाबाद येथे आयपीएचएस अंतर्गत नविन इमारती बांधकाम करण्यासाठी राष्ट्रीय ग्रामीण आरोग्य अभियानांतर्गत निधी मंजूर आहे. यासाठी जीर्ण इमारती पाडल्यास जिल्हा रुग्णालय, उस्मानाबाद येथे आयपीएचएस अंतर्गत नविन इमारती बांधकाम करण्यासाठी जागा उपलब्ध होणार असल्याने या जीर्ण इमारती पाडण्यास परवानगी देण्याची बाब शासनाच्या विचाराधीन होती.

शासन निर्णय

जिल्हा रुग्णालय, उस्मानाबाद येथे आयपीएचएस अंतर्गत नविन इमारती बांधकाम करण्यासाठी राष्ट्रीय ग्रामीण आरोग्य अभियानांतर्गत निधी मंजूर आहे. जिल्हा रुग्णालय, उस्मानाबाद आवारातील खालीलप्रमाणे नमूद इमारती मोडकळीस आलेल्या आहेत.

अ.क्र	इमारतीचे नांव	बांधकाम वर्ष	क्षेत्रफळ (चौ.मी.)
१	मुख्य प्रशासकीय इमारत	१९२४	७४६.०९
२	जिल्हा शल्य चिकित्सक निवासस्थान	१९२४	२६८.४०
३	आर.एम.ओ.निवासस्थान	१९३९	१७४.६२
४	एल.एम.ओ.निवासस्थान	१९३९	२१४.६८
५	सब सर्जन असिस्टंट निवासस्थान	१९२४	१२१.४६
६	दायीचे निवासस्थान	१९३९	५८.९२
७	अॅम्ब्यूलन्स गॅरेज	१९६५	५९.३८
८	वर्ग-४ कर्मचारी निवासस्थाने	१९६५	१२०.६८
९	एन.आर.एच.एम. कार्यालय	१९६५	४०.००

अ.क्र	इमारतीचे नांव	बांधकाम वर्ष	क्षेत्रफळ (चौ.मी.)
१०	सामुहीक स्वच्छतागृह	१९७०	३०.००

या जीर्ण इमारती पाडल्यास जिल्हा रुग्णालय, उस्मानाबाद येथे आयपीएचएस अंतर्गत नविन इमारती बांधकाम करण्यासाठी जागा उपलब्ध होणार आहे. याअनुषंगाने शासन निर्णय, वित्त विभाग क्र. विअप्र-१०.०८/ प्र.क्र.७०/ २००८/ विनियम, दि.१५ मे, २००९ सोबतच्या परिशिष्टातील भाग पहिला, उपविभाग-१ मधील अनुक्रमांक ९ येथील नियम क्रमांक ११४ नुसार सरकारी इमारत अथवा संरचना पाडून टाकण्यासंदर्भात प्रशासकीय विभागांना प्रदान करण्यात आलेल्या अधिकारात या जीर्ण इमारती पाडण्यास खालीलप्रमाणे अटीच्या अधिन राहून या शासन निर्णयान्वये मान्यता देण्यात येत आहे.

१) मुंबई वित्तिय नियम १९५९ मधील नियम ११४ मधील तरतूदीचे अनुपालन करण्यात यावे.

२) अधिकारी कर्मचा-यांसाठी तसेच कार्यालयांसाठी योग्य पर्यायी जागा उपलब्ध करून देण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२०७१६४३२०२७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पा.म.ताकटे

अवर सचिव, महाराष्ट्र शासन

प्रत,

१. संचालक, आरोग्य सेवा, मुंबई.
२. सहसंचालक, आरोग्य सेवा, रुग्णालये(राज्यस्तर), मुंबई.
३. उपसंचालक, आरोग्य सेवा, लातूर मंडळ, लातूर.
४. जिल्हा शल्य चिकित्सक, जिल्हा रुग्णालय, उस्मानाबाद.
५. कार्यकारी अभियंता, सार्वजनिक बांधकाम विभाग, उस्मानाबाद.
६. अधिक्षक अभियंता, सार्वजनिक बांधकाम मंडळ, उस्मानाबाद.
७. महालेखापाल, महाराष्ट्र -१/ २(लेखा परिक्षा)(लेखा व अनुज्ञेयता), मुंबई/ नागपूर.
८. जिल्हा कोषागार अधिकारी, उस्मानाबाद.
९. सार्वजनिक बांधकाम विभाग (इमा-३), मंत्रालय, मुंबई.
१०. वित्त विभाग (विनियम कार्यासन), मंत्रालय, मुंबई.
११. कक्ष अधिकारी (अर्थसंकल्प), सा.आ.वि., मंत्रालय, मुंबई.
१२. निवडनस्ती (आरोग्य-४).